
Бяльмонты, ці як іначай часам 
пішуць - Бяльмонт, прыгожая 
мілагучная назва былога маёнтка, які 
знаходзіўся на ўсходнім беразе возера 
Дрывяты ў 10 кіламетрах ад Брас- 
лава. З італьянскай, ці французскай 
моваў назва перакладаецца як 
"прыгожая гара". У краінах Заходняй 
Еўропы - дзесяткі такіх тапонімаў. У Італіі - гэта назвы ўрочышчаў, невялікіх 
паселішчаў. Гарады з назвай Бяльмонт ёсць у Францыі, Іспаніі, Партугаліі, 
Вялікабрытаніі. У бліжэйшых да Браслаўшчыны рэгіёнах існавалі маёнткі 
Бяльмонт у Латгаліі, на Полаччыне. Але не толькі назва маёнтка дучыла 
Браслаўшчыну з еўрапейскай тапанімікай. На яго тэррыторыі існавалі 
дзесяткі назваў іншаземнага, пераважна італьянскага паходжання. Аб гэтым 


цікавейшым факце чытайце матэрыялы на с.4-5 
- ж - 





і маёнтка 
'еонагОрды-: 











Перлінай Браслаўшчыны маёнтак лічылі многія, Нічога дзіўнага - побач з 
Браславам існаваў велізарны сядзібны комплекс з двухпавярховым мураваным палацам, 
са сваім касцёлам, дзесяткамі гаспадарчых пабудоў, пажарнай дружынай. Бяльмонцкі 
парк - адзін з самых вялікіх па плошчы ў Беларусі. Матэрыязыгая культура маёнтка 
пераўзыходзіла патэнцыял Браслава. Гісторыя маёнтка звязана з імёнамі не аднаго 
дзесятка вядамых дзеячоў, сярод якіх ураджэнцы іншых краін, творчыя асобы, 
палкаводцы, манархі. Тут выхоўваўся сын апошняга караля Рэчы Паспалітай Станіслава 
Аўгуста. Бяльмонты - гэта яшчэ велізарныя зямельныя абшары, якія цягнуліся на 
дзесяткі кіламетраў. Тут існавала ўзорная лясная гаспадарка, некалькі прамысловых 
прадпрыемстваў. Матэрыялы звязаныя з гісторыяй Бяльмонтаў раскіданы па дзесятках 
архіваў розных краін Еўропы. Дзесьці ў Расіі перахоўваюцца зборы, эвакуіраваныя ў 
1915 г. Даследчыкаў чакаюць новыя адкрыцці. 

У ХХ ст. маёнтку былі нанесены велізарныя страты. Велічны палаў у руінах 
перанёс войны і знік у 1940-50-я гады з-за глупства мясцовых уладаў, якія дазволілі 
разбіраць будынак на матэрыял. У 1976 г. мясцовыя ўлады яшчэ раз дасведчылі сваё 
глупства і недальнабачнасць, скасаваўшы назву Бяльмонты як назву паселішча. 

Цяпер Бяльмонты - гэта назва рэшткаў парка, адноўленай каталіцкай парафіі і 
ляснога масіву на поўдзень ад воз. Дрывяты. Былой велічы маёнтка ніколі не вярнуць, 
але гістарычныя і краязнаўчыя даследванні дазволяць адпаведным чынам адлюстраваць 
значэнне Бяльмонтаў для Браслаўшчыны. Руіны палаца ХІІ ст. 

Гэты нумар выдання "Павет" цалкам прысвечаны мінуламу маёнтка Бяльмонты. Фотаздымак 1920-х гг. 

З гісторыі маёнтка Бяльмонты 


аб Гісторыя рэзідэнцыі з назвай Бяльмонты (ад паловы ХМІІ! 
ст.) звязана з прадстаўнікамі родаў іншаземнага паходжання 
Гільзенаў, Мануццы, Плятараў (два апшніх былі графскім! 
родамі), а па жаночай лініі - Патоцкіх, Струтынскіх, Сабанскіх. 


ші Ян Аўгуст Гільзен (1702 - 1767 гг.), ваявода мінскі, 
залажычель рэзідэнцыі, адносіўся да ліку самых заможных асоб 
паўночна-усходняй часткі Рэчы Паспалітай. 


аў У 1768 г. пры маёнтку быў заснаваны філіяльны касцёл 
Браслаўскай парафіі. Паводле апісання 1784 года філія 
ўключала толькі 22 паселішчы, у тым ліку мястэчка Замошша, 
8 вёсак, засценкі і сядзібы. 


зё У 1768 г. у Бяльмонтах зрабіў прыпынак Шыман Касакоўскі 
(1741 - 1794 гг.), дзяржаўны дзеяч, гетман Вялікага княства 
Літоўскага. Быў адным з кіраўнікоў Барскай канфедзрацыі, 
пазней падтрымаў Таргавіцкую канфедэрацыю. Падчас 
паўстання Т.Касцюшкі павешаны ў Вільні за здраду. Дарэчы, 
жонкай гетмана была Тэрэза з Патоцкіх, першая жонка 
ўладальніка Бяльмонтаў Юзафа Ежы Гільзена. 


а Паводле тэстамента Юзафа Ежы Гільзена (1783 г.) сяляне 
маёнтка павінны былі атрымаць асабістую волю, а палова 
даходаў ад маёнтка накіроўвацца на асвету дзяцей збяднелай 
шляхты, медыцынскую дапамогу, на карысць навукі і культуры. 
ЮгГільзен адпісаў вялікую суму грошай на карысць касцёла ў 
Бяльмонтах і выказаў жаданне быць пахаваным у гэтым храме. 


ав У 1798 г. мураваны палац, збудаваны Гільзенамі, налічваў 
19 пакояў на першым паверсе і 14 - на другім. У маёнтку мелася 
некалькі іншых будынкаў. У гэтым жа годзе Бяльмонты быпі 
прададзены графу Мікалаю Мануццы. 


зё Напрыканцы ХХІІ - пачатку ХІХ стст. аканомам у Бяльмонтах 
працаваў Рафал Траяноўскі, капітан войск ВКЛ, удзельнік 
паўстання 1794 г. У маёнтку прайшлі дзіцячыя гады яго сына 
Яна Траяноўскага (1799 - 1878 гг.), будучага мастака, вядомага 
сваімі вольналюбімымі і атэістычнымі поглядамі. 


й У першыя дзесяцігоддзі ХіХ ст. у маёнтку ўладарыў сын 
Мікалая Мануццы, графа, італьянца, знакамітага авантурыста, 
- Станіслаў, якога аднак лічылі сынам караля Станіслава 
Аўгуста. С.Мануццы быў добрым гаспадаром, ініцыіраваў 
вырошчванне спецыяльнага гатунку якаснага льну, славіўся 








Сядзібны дом у пачатку ХХ ст. 





як філантроп, прыхільнік народнай асветы. На апошнія мэты ў 
1806 г. ахвяраваў 26 тыс. рублёў - вялікую па тых часах суму. 
Жонка Станіслава, Канстанцыя Плятэр, актыўна займалася 
дабрачыннай дзейнасцю ў маёнтку. Да прыкладу, утрымлівала 
пансіянат для дзяўчат. 


йг, Паводле ўспамінаў 1811 г. увесь распарадак палацавага 
жыцця, якога прытрымліваўся С.Мануццы, павінен быў 
нагадваць уклад жыцця імператарскага двара ў Пецяргофскай 
рэзідэнцыі. 


аў Напрыканцы ХХІІ - пачатку ХІХ стст. Мануццы трымалі ў 
Бяльмонтах палацавы аркестр, які ў тым ліку даваў 
адмысловыя канцэрты з удзелам хору, што складаўся з дзяўчат 
пансіянату. 


ай Пры адступяенні расійскіх войскаў б ліпеня 1812 с а 10 
гадзіне раніцы ў Бяпьмонты прыбылі імператар Аляксандр І і 
яго брат Канстанціх і ў той жа вечар выправіліся ў бок Дрысы. 


аб У час вайны 1812 г. у маёнтку размяшчаўся штаб Барклая 
дэ Толі, камандуючага расійскімі войскамі, Тут пабывала цэлая 
плеяда бліскучых афіцэраў. У наваколлі Бяльмонтаў расіяне 
мелі магчымасць згрупаваць усе свае сілы для рашаючай бітвы. 


1й, Пасля расіян у Бяльмонтах на некалькі дзён прыпыніўся Іахім 
Мюрат, маршал Францыі, кароль Неапалітанскі. Паводле 
некаторых крыніц ён быў захоплены прыгажосцю графіні 
Канстанцыі. У Бяльмонтах І.Мюрат напісаў лірычны верш, 
пазней пакладзены на музыку. 


аь У жніўні 1812 г. расіяне зрабілі рэйд па тэрыторыі, занятай 
французамі, да Бяльмонтаў і захапілі С.Мануццы, які актыўна 
дзейнічаў на карысць французскіх улад. У прыватнасці ён 
выязджаў на сустрэчу з імператарам Напалеонам, маючы 
рэкамендацыі ад І.Мюрата. Было захоплена яшчэ 80 чалавек. 
Па распараджэнню імператара Аляксандра І С.Мануццы быў 
адпраўлены ў Санкт-Пецярбург. 


ёў У 1818 г. да палаца была дабудавана капліца, якая мела 
рысы класіцызму. Пазней капліца стала парафіяльным 
касцёлам. 


вё Увосень 1821 г., падчас вайсковых манеўраў у Бяльмонтах 
сустрэліся дзекабрысты Міхаіл Лунін і Аляксандр Поджыа. 
Вядома, што апошні быў сябрам Я.Траяноўскага. 


в, У 20-я гады ХІХ ст, С.Мануццы пачаў перабудову палаца. 
Былі разабраны дах, унутраныя сцены будынка. Праца 
прыпынілася па прычыне раптоўнай смерці графа ў 1829 г. 
Наступныя ўладальнікі маёнтка Плятэры ў 30-я гады ХІХ ст. 
прыстасавалі пад рэзідэнцыю вялізны будынак флігеля. 
Двухпавярховы палац з гэтай пары існаваў толькі як 
архітэктурная дэкарацыя маёнтка. 


а У 60-я гады ХІХ ст. абшары маёнтка налічвалі звыш 55 тыс. 
га., у тым ліку значныя лясныя масівы. Граф Фелікс Плятэр 
залажыў у маёнтку асновы лясной гаспадаркі. Былі прарыты 
меліярацыйныя і сплаўныя каналы даўжынёй 136 вёрст. Праз 
Дрывяты, Друйку лес сплаўляўся да Рыгі. У паўднёвай частцы 
ляснога масіва маёнтка было закладзена некалькі фабрык па 
перапрацоўцы лесу (запалкавай саломкі, тары, кардонная). 
Каля прадпрыемстваў узнік фабрычны пасёлак Гілятэрова. 

лакара, грамадскага дзеяча, які быў сябрам Плятэраў. 
ііх асабістым лекарам. 


ў У пачатку ХХ ст. вершаваную "Баладу аб 
Бяльмонтах" напісаў Генрык Скірмунт (1868 - 1939 гг.), 
паэт, кампазітар, прадстаўнік роду, з якога выйшла 
шмат польскіх і беларускіх дзеячаў. 


а У пачатку ХХ ст. Плятэры будуюць у Браславе дом. 
Мураваны будынак па вул.Вялікай (сучаснай 
Ленінскай) служыў рэзідэнцыяй падчас прыезду 
ўладальнікаў Бяльмонтаў у Браслаў. Плятэры 
адыгрывалі значную ролю ў грамадскім жыцці 
мястэчка. 


ай У 1908 г. была заснавана Бяльмонцкая пажарная 
дружына. Удзел у яе стварэнні прымаў і С.Нарбут, 








Маёнтак Бяльмонты на плане ХІХ ст. 


(а, У 1863 г. шэраг служачых і падданых маёнтка прымалі ўдзел 
у паўстанні, 


іб, У 1876 г. тры замалёўкі Бяльмонцкага палаца і капліцы 
Напалеон Орда (1807 - 1883 гг.), вядомы мастак, кампазітар. 
Арыгіналы зберагаюцца ў Нацыянальным музеі ў Кракаве. 


а» У другой палове ХІХ ст. Бяльмонты славіліся сваімі 
аранжэрэямі. Іх налічвалася 5, у тым ліку для персікаў, інжыру, 
вінаграду. Садавіна з Бяльмонтаў рэалізоўвалася часткова ў 
Дынабургу. Першая аранжэрэя закладзена ў канцы ХМІІ ст. 


ай, У канцы ХІХ - пачатку ХХ стст. маёнтак вылучаўся ўзорнай 
сельскай гаспадаркай, аб развіцці якой дбаў Ф.Плятэр. Побач 
з Бяльмонтамі існавалі фермы з пародзістымі жывёламі. 
Пародзістую жывёлу трымалі і ў фальварках. Раслінагадоўля 
давала вельмі высокія ўраджаі. Граф трымаў вялікі парк 
сучасных сельгасмашын. Пры маёнтку дзейнічаў бровар і 
паравы млын. Па многіх напрамках сельскай гаспадаркі 
адбывалася практычнае навучанне. Практычны курс у 
Бяльмонтах праходзіў Станіслаў Булак-Балаховіч (1883 - 1939 
гг.), выдатны беларускі дзяржаўны і грамадскі дзеяч, генерал. 


ёй З канца ХІХ ст. гісторыя маёнтка цесна звязана з імем 
Станіслава Нарбута (1853 - 1926 гг.), таленавітага браслаўскага 





На гэтым фотаздымку выразна 
бачны атык - дэкаратыўная сценка 
пад карнізам, якая аздабляла палац 


заснавальнік і кіраўнік дружыны ў Браславе, Граф 

Ф Плятэр добра фінансаваў дружыну, якая мела парк 

лепшы, чым у Браславе. У 1909 годзе дружына 
налічвала 47 чалавек. 


й Перад першай 
сусветнай вайной 
маёнтак Бяльмонты 
валодаў каштоўнай 
калекцыяй стара- 
жытных рэчаў. 
Сярод іх - каштоўная 
мэбля ў стылі 
Людовіка ХУІ. Архіў 
маёнтка ўтрымліваў 
дакументы ХХІ ст., 
бібліятэка налічвала 
з тысячы тамоў. 
Архіў і бібліятэка 
былі апісаны вядо- 
мым даследчыкам 
Станіславам Пта- 
шыцкім (1853 - 1933 
гг.). У 1915 г. бяль- 
монцкія зборы выве- 
зены ў Расію. Сля- 
доў іх выявіць да гэ- 
тай пары не ўдалося. 





Пячатка Бяльмонцкай 
пажарнай 
дружыны. Пач.ХХ ст. 


а У 1918 годзе пасля адыходу нямецкіх войск маёнтак 
разрабаваны і спалены сялянамі. 


аш У 1924 годзе ў родавай усыпальніцы пры маёнтку 
пахаваны граф Фелікс Плятэр, адзін з самых лепшых 
гаспадароў у гісторыі маёнтка. 


й У 20 - 30-я гады ХХ ст. рэзідэнцыя ўладальнікаў 
знаходзілася ў адным з прыстасаваных будынкаў маёнтка. 
Гэты будынак быў спалены ў другую сусветную вайну 
партызанамі. 


айб У савецкі перыяд побач з маёнткам узнікла вёска 
Бяльмонты. У 1949 г. быў утвораны калгас імя Молатава. 
На базе некаторых гаспадарчых будынкаў маёнтка 
дзейнічала МТС. 


аш, У 1974, вёска Бяльмонты далучана да вёскі Ахрэмаўцы, 
аднак старая назва да гэтай пары ўжываецца як 
неафіцыйная. 

Італьянскі след 


Кастусь Шыдлоўскі 





у тапаніміцы 
маёнтка Бяльмонты 


Каля 30 гадоў Бяльмонтамі валодалі італьянцы 
Мануццы і таму ёсць спакуса лічць назву маёнтка італьянскага 
паходжання. Тым больш, што такі тапонім шырока распаў- 
сюджаны на тэрыторыі Італіі. Аднак гістарычныя матэрыялы 
сведчаць, што назва Бяльмонты ўзнікла за некалькі дзесяткаў 
галоў як сядзіба стала радавым гняздом Мануццы. Прыгожую 
мілагучную назву Браслаўшчыне падаравалі Гільзены, пры- 
хільнікі французскай культуры. Як жа больш правільна казаць 
- Бяльмонт, ці Бяльмонты. Гістарычны матэрыял, у тым ліку 
картаграфічны, падае толькі адзін варыянт - Бяльмонт. Але як 
сведчаць старажылы ў наваколлі заўсёды казалі Бяльмонты. 
Такі варыянт замацаваўся за вёскай пры маёнтку і ў савецкія 
часы. Магчыма гэта ўплыў італьянскага вымаўлення графоў 
Мануццы, які прыжыўся сярод сялян (ад Бяльмонці). Вось і 
першы італьянскі след у тапаніміцы маёнтка. 

Кідаецца ў вочы нетутэйшасць назваў вёсак, размешча- 
ных непадалёку ад Бяльмонтаў - Разета, Дукелі. Пры дэталё- 
вым даследванні мясцовай тапанімікі аказалася, што такіх 
назваў значна болей. Больш таго, аказалася, што тапонімы 
італьянскага паходжання можна знайсці ў іншых мясцінах, 
уладальнікамі якіх былі Мануццы. Канцэнтрыруюцца яны там, 
дзе знаходзіліся ранейшыя графскія рэзідээнцыі (Бяльмонты 
Мануццы набылі ў 1798 г., а першыя ўладанні на Браслаўшчы- 
не атрымалі ў 1776 г.). італьянскі пласттапанімікі былых абша- 
раў уладанняў Мануццы ( а нася 1798 1; іх можна назваць 
Бяльмонцкімі) налічвае некалькі дзесяткаў назваў, значная 
частка якіх нажаль знікла з сучаснай карты са знікненнем 
паселішчаў. 

Напачатку звернем увагу на наваколле Бяльмонцкай 
рэзідэнцыі. Вернемся да назваў вёсак Разета і Дукелі, якія 
існуюць і цяпер. Ад іх паходзяць і назвы двух вялікіх заліваў 
возера Дрывяты - Дукельская і Разецкая Лукі. З Разетай спачат- 
ку ўсё выглядала проста - назва ад жаночага імя італьянскага 
гучання, Аднак з'явілася іншая версія. Дапамог выпадак. Віктар 
Карэнік з Плюсаў, які пастаянна бярэ ў музеі гістарычную 
літаратуру, неяк спытаў: "Ці мае дачыненне браслаўская Разета 
да Разсты, рукава ракі Ніл, якая згадваецца ў рамане 
І.Яфрэмава "На ўскраіне айкумены"?" Сапраўды, існавала 
такая назва ў Егіпие, больш таго, пры ўпадзенні рукава ў Між- 
земнае мора быў горад Разета (сучасны горад Рашыд на беразе. 
заліва Абу-Кір, на ўсход ад знакамітай Александрыі). У 1799 
г. французскія жаўнеры знайнілі ў наваколлі Разеты пліту з та- 
ямнічымі надпісамі, Разецкі камень быў вывезены ў Еўропу і 
стаў адной з тагачасных сенсацый. Ён захоўваецца ў Брытан- 
скім музеі ў Лондане, Іерагліфічны тэкст пліты быў дэшыфра- 
ваны ў 1882 г. французскім даследчыкам Ж.Шампальенам. Ці 
не мог ушанаваць сенсацыйную знаходку ў назве вёсачкі адука- 
ваны граф Мікалай Мануццы? Знайдзіце на карце Егіпта горад 
Рашыа і паглядзіце на карту Браслаўшчыны. Размяшчэнне 
абодвух Разет ідэнтычнае. Нават формы берагавых ліній маюць 
падабенства! На паўднёвы захад ад егіпецкай Разеты размя- 


юцца шматлікія нізіны, занятыя саланчакамі, у многіх з іх былі 
аазісы. У такім жа кірунку ад браслаўскай Разеты - вялізнае 
балота. На карце ХІХ- пачатку ХХ стст. зафіксавана яго дзіўная 
назва - Пальма. Вёска Дукелі таксама знаходзіцца на беразе 
Браслаўскага возера, Напачатку пры расшыфроўцы назвы за 
аснову бралася лацінскае "дук" -княскі. Але ў энцыклапедыях 





Да 1 

На карце пачатку ХХ ст. - наваколле Бяль- 

монцкай сядзібы з вёскамі Разета, Дукелі, 
бапотам Пальма, паўвостравам Бона 








Сучасная карта Егіпта. На ўсход ад 
Александрыі - гРашыд, даўняя 
Разета. Берагавыя лініі ў навакол- 
лі абодвух Разет вельмі падобныя 


Зэта). Так называлася гістарычная вобласць на беразе Адры- 
ятычнага мора, заселеная ў “УІІ ст. сербскім племем дуклян, З 
ІХ ст. існавала княства Дукля. Не будзем паглыбляцца ў 
гісторыю гэтай тэрыторыі. Адзначым толькі адну акалічнасць: 
пад пагрозай турэцкай экспансіі Дукля ў 1944 г. прызнала 
верхавенства ўлады Венецыі, Але ж Мануццы - венецыянеіі. 

Дарэчы, сучасная назва Дуклі - Чарнагорыя, ад 2006 г. яна 
з'яўляецца самастойнай еўрапейскай краінай, 

Выглядае, што граф М.Мануццы быў вялікім жартаўні- 
ком. Адносна непадалёку ад Дукеляў знаходзім назву фальварка. 
Марцэбаліна, паводле крыніц ХІХ ст. - Марцебелліно (белліно- 
прыгожанькая). У наваколлі былой сядзібы многім вядома паў- 
выспа Ушына. Але нават старажылы не памятаюць, што ў ХІХ 
- пач.ХХ сі. гэта мясцовасць называлася Бона. У разгадцы 
італьянскай назвы магчыма некалькі варыяитаў. У гісторыі 
вядома такая асоба - каралева Бона (1494-1557), другая жонка 
Жыгімонта Старога. Дарэчы, яна валодала велізарнымі ўла- 
даннямі на тэрыторыі Беларусі. Родам Бона Сфорца з Італіі, 
горада Віджовано (непадалёку ад сучаснага Мілана), які ўва- 
ходзіў у склад Ламбардзіі. Непадалёку ад Віджовано праходзіл 
межы Венецыянскай рэспублікі. Абедзве гістарычныя вобласці 
мелі шмат агульнага ў гісторыі. Згадаем Ламбардскую лігу ХІІ- 
ХНІ стст. 

Бона Дэа- багіня рымскай міфалогіі, добрая багіня, адна 
з багінь-маці, якая звязана з лесам, расліннасцю, асабліва з 
лекавымі зёлкамі. Паўвыспа Бона - маляўнічы куточак за 
паркам. Яшчэ Бона - святая ў каталіцкім пантэоне, У адным з 
перапісаў маёмасці графа Мануццы згадваецца рэлікварый 
св.Боны з аўтэнтычнай папскай булай, 

Пашукаем яшчэ незвычайных назваў каля Бяльмонтаў 
і адзначым: Лярэта (жаночае імя ў Італіі), Фартуна (багіня 
рымскай міфалогіі, шчасця, удачы, выпадку), Мілагра (?.), 
Зімірка (магчыма Земфіра). 

Першае ўладанне, якое атрымаў граф М.Мануццы ад 
караля Станіслава Аўгуста былі Опсаўскае і Даманаўскае 
староствы. У Опсе існавала графская рэзідэнцыя. Опса - назва 
вельмі старажытная, у гістарычных крыніцах вядома з 1500 г. 
і мае балцкае паходжанне. Аднак магчыма граф быў уражаны 
адным супадзеннем. Опе ў рымскай міфалогіі з'яўляецца 
багіняй урадлівасці, багатага жніва, пасеваў, Яе культ блізкі 
да культа яшчэ аднаго рымкага бога Конса, вартаўніка зерневых 
запасаў. Непадалёку ад Опсы знаходзіцца Кансталіна. Зноў 
супадзенне, але цікавае. Ці не яно падштурхнула графа 
італьянца ушаноўваць герояў рымскай міфалогіі ў назвах 
беларускіх паселішчаў? Такія прыклады знойдзем каля Опсы. 
Напрыклад Купідла, невялікае паселішча на поўнач ад 
рэзідэнцыі, - моцная жарсць, боства кахання. Побач - вёска 
Эйдымяны (сучаснае напісанне Адымянішкі). Эндзіміен - 
герой грэчаскай міфалогіі, прыгожы юнак якого Зеўс узяў на 
неба, У гэтым жа мікрарэгіёне фіксуем назвы - Жылінда і 
Клярында, Філолагі тлумачаць, што канчаткі -інды, -аяда і 
падобныя характэрныя для італьянскай мовы (згадаем 
знакамітую Джаконду). Клярында ўтварылася ад лацінскага. 
імя Кларус (ясны, светлы). Жылінда мае германскія карані 
звязаныя са словам ліпа. Жылінда - мясцовасць дзе шмат ліпаў. 

У ходзе падобных росшукаў узнікае шмат спакусаў далу- 
чыць да італьянскіх як мага бальш назваў. І тлумачэнні могуць 
быць пераканаўчымі. Вакол опсаўскага арэала італьянскіх наз- 
ваў знаходзіцца вёска і возера Рожава. Быў яшчэ такі фальва- 
рак, У некаторых крыніцах сустракаем напісанне Розава. Згада- 
см італьянскае Кота - чырвоны. Ручаіна, што выцякае з возера 
называецца Даўблянка (віапка - белая). Чырвонае возера і белая 
ручаіна, Нібыта падобна, але гэта падабенства чыста знешняе, 

Працягнем паша знаёмства з італьянскімі мясцінамі 
Браслаўшчыны. У 1780 г.М.Мануццы набывае ў Цеханавецкіх 
Богіна і навакольныя абшары. Гэта вельмі прыгожыя мясціны. 
Богінскае возера напэўна адно з самых маляўнічых на Брас- 





лаўшчыне. Граф меў рэзідэнцыю ў Богіна, а потым вельмі па- 
любіў фальварак Альбінова. У ім стары М.Мануццы правёў 
апошнія гады жыцця, шукаючы спакою. З італьянскай мовы 
назва перакладаецца як сівы, бялёсы (згадаем шырока вядомы 
тэрмін альбіное). Мясцовасць побач з фальваркам нізінная, 
тут часта выпадае раса, ці іней. Тады пануе бялёсы колер. Падо- 
бнага паходжання назва вёскі Луні, што недалёка ад Слабодкі. 
Яшчэ каля Альбінова фіксуецца назва ўрочышча Пальма 
(сустракаецца другі раз). Пазней на поўдзень ад фальварка ўзні- 
кла вёска Альбінаўка. На захад ад Альбінова існаваў засценак 
Адоніс. Шмат каму вядома імя гэтага героя рымскай міфалогіі. 
Адоніс - боства, звязанае з перыядамі ўмірання і адраджэння 
прыроды. Лёгка ўявіць, што такую назву мог прапанаваць 
састарэлы граф, які ўжо рыхтаваўся да адыходу ў іншы свет. 
Вядома, што граф быў ініцыятарам узвядзення на сваіх землях 
многіх фальваркаў. Найбольш поўна міф аб Адонісе прадстаў- 
лены ў творах слыннага паэта Авідзія. У некалькіх кіламетрах 
на паўночны ўсход ад таго месца дзе быў фальварак Альбінова 
ёсць сучасная вёска Эйвідавічы. У крыніцах ХІХ ст. яна называ- 
ецца трохі іначай - Авідавічы. Так што не выключана, што 
назва гэтай лясной вёсачкі ўслаўляе выдатнага паэта антычнай 
цывілізацыі. Публій Авідзій Назон, аўтар зборнікаў вераў 
пра каханне, а таксама твора «Метамарфозы», у якой распраца- 
вана тэма рымскай міфалогіі. Творчасць паэта паўплывала на 
ўсю заходнееўрапейскую паэзію. Пераклады Авідзія ёсць у на- 
шага класіка Максіма Багдановіча, Нарадзіўся Авідзій у 45 
годзе да нашай эры, значыць 2007 год - юбілейны., 2050 гадоў 
здняяго народзінаў. І яшчэ, Авідзій - рымскі паэт, любіў вечны 
горад, трызніў аб ім у час выгнання, Можа не выпадкова побач 
з Авідавічамі з'явіўся засценак Раманаўка (Рома - так па-італь- 
янску гучыць назва славутай сталіцы).Ёсць спакуса аднесці ла 
італьянскіх такія тапонімы побач з Богіна як Разалінова, 
Ідапінова, нават Белевічы. Аднак пакінем іх у спакоі. 

Звернем на самы поўдзень Браслаўшчыны - Казяны і 
наваколле. Мануццы быў землеўладальнікам з 1796 г і тут. У 
гэтай мясцовасці паселішчаў увогуле няшмат, болей балот і 
лясоў. Звернем увагу на нетыповыя назвы: Пента (ад лацінскага. 
пяць, напрыклад Пентагон - будынак з пяццю гранямі), а побач 
Вінаграды і Генужа. 

Па-за межамі сучаснай Браслаўшчыны, у наваколлі 
былога мястэчка Ёды (гэта тэрыторыя адносілася да гістарыч- 
най Браслаўшчыны) ёсць яшчэ адзін тапанімічны кур'ёз 
іншаземнага паходжання. Тут існавала паселішча Дзіянісава, 
побач Вінніца, трохі далей Весялова. Дзіянісій ў грэцкай міфа- 
логіі бог расліннасці і вінаградарства. Сэнсавы ланцужок наз- 
ваў прасачыць нескладана. Ад гэтых мясцін да Бяльмонтаў - 
рукой махнуць. Аднак уладальнікі маёнтка наўрацце прыкла- 
ліся да ўзнікнення гэтых назваў, ие іх парафія. А можа іх 
прыклад некаму спадабаўся? 

Увогуле, прапанаваны чытачу матэрыял, гэта толькі раз- 
важанні на тэму. Патрэбны дэталёвыя даследванні з фіксацыяй 
часу ўзнікнення паселішчаў з "падазронымі" назвамі, варыя1- 
таў іх напісання. Пакуль што падаецца, што разважанні не 
пазбаўлены падстаў. Большая частка тапонімаў, якія зуадваліся 
ў матэрыяле - гэта засценкі, фальваркі, ці зусім маленькія вёскі, 
якія насамрэч маглі быць названы адпаведна з фантазіяй 
уладальнікаў. Фантазіі трэба сказаць багатай і разнастайнай. 





ў Пры падрыхтоўцы гэтага матэрыяла аўтар скарыстаўся каштоўнейшымі 
парадамі Надзеі і Упадзіміра Кандрусевічаў, для якіх італьянская мова - адно 
з захапленняў, а таксама Ніколы Антаначы, выкладчыка лінгвістычнага 


ўніверсітэта ў Мінску, сапраўднага італьянца. Усім ім шчырая ўдзячнасць. 





ААА АЦ МАХАМ аааааннанынанананм 


Э ш 


Ме 1 (54) СТУДЗЕНЬ 2007 т. 


«ПАВЕТ» 








У 1999 г у Браслаў прыязджаў вядомы французскі 
гісторык, даспедчык эпохі напаяеонаўскіх войск, дырэктар 
Цэнтра Напалеонаўскіх даспедаванняў Фернан Бакур. Ён хацеў 
азнаёміцца з мясцінамі, звязанымі з адным з герояў яго дасле- 
даванняў Іаахімам Мюратам (1767 - 1815 пг.). Гэта быў адзін з 
найбольш здольных палкаводцаў, маршал, паплечнік імпера- 
тара Францыі, сваяк (муж сястры Напалеона Караліны). Акрамя 
гэтага ён насіў гучны тытул - кароль Неапалітанскі. Неапалітан- 
скае каралеўства існавала ў 1806 - 1815 гадах, падчас акупацыі 
французскіх войск. Напалеон на чале гэтага дзяржаўнага ўтва- 
рэння ставіў сваіх палкавадцаў. Спачатку - Жозефа Банапарта. 
(1806 - 1808 гг.), Пасля і.Мюрата (1808 -- 1815 гг). Як кароль 
Неапалітанскі Мюрат насіў імя Іаахім - Напалеон. 

У час вайны Францыі з Расійскай імперыяй Напалеон 


Кастусь Шыдлоўскі 





Бяльмонты - рэзіфэнцыя 
караля Яепааля 


даручыў Мюрату камандаванне двума каваперыйскімі 
карпусамі, якія дзейнічалі асобна ад Вялікай Арміі. Мюрат 
рухаўся за адступаючай у бок Дрысы 1-й Заходняй Арміяй 
расіян пад камандаваннем Барклая дэ Толі, Асноўныя сіпы і 
расіян, і Мюрата прахадзілі праз Браспаўшчыну. 

На Браслаўшчыне І.Мюрат быў 11 дзён, з якіх 7 
прыпадае на Бяльмонты. Маршал Францыі не спяшаўся ўслед, 
за непрыяцелем. Напалеон паставіў перад ім задачу назіраць 
за іх дзеяннямі, пастаянна інфарміраваць аб сітуацыі і пры 
неабход-насці забяспечваць прыкрыццё аперацый Вялікай 
Арміі. Мюрату карцела знайсці зручнае месца для размяшчэння 
стаўкі. Ён не знайшоў такога ні ў Відзах, ні ў Опсе, ні ў Браславе, 
які французы ахарактарызавалі ўвогуле як вёску. 

Бяльмонты з прадстаўнічым мураваным палацам 
падыходзілі для рэзідэнцыі Мюрата як найбольш. Напачатку 
маёнтак даў прытулак расіянам, 6 ліпеня а 10-й гадзіне раніцы 
сюды завітаў расійскі імператар Аляксандр І з вялікім князем 
Канстанцінам. Імператар спяшаўся ў Дрысу і не стаў затрымлі- 
вацца ў палацы на ноч. Увечары імператарская стаўка рушыла 
да Іказні. Палац заняў са штабам Баркпай дэ Толі. 9 ліпеня 
ўсе расійскія часці пакінулі Бяльмонты і наваколле. Генерал 
Себасціані, які ўвайшоў 10 ліпеня ў Браслаў, накіраваў у маён- 
так кавалерыйскую брыгаду Сен-Жэні (генерала, якога возь- 
муць у палон гусары Я.Кульнёва падчас Друйскага бою). Сам 
Мюрат распарадзіўся адправіць у Бяльмонты часці Фрыяна і 
Гюдзна. Неўзабаве і сам накіраваўся сюды, бо паводле звестак 
генерала Себасціані, нічога іншага годнага маршала і караля 
ў наваколяі Браспава не было. (Адзначым, што да прызначэння 
на каралеўскую пасаду І.Мюрат быў уладальнікам шыкоўнага 
палаца на Елісейскіх папях у Парыжы - сучаснай рэзідэнцыі 
прэзідэнта Францыі. Раскоша акружала яго і ў Неапалі. А па 
яаходжанні !.Мюрат - сын карчмара) 

13 ліпеня І.Мюрат прыбывае ў Бяльмонты. Колькасць 
праведзеных тут дзён сведчыць, што палкаводзец атрымаў 
зручную рэзідэнцыю. Мюрат вядзе вельмі ажыўленную пера- 
піску. Па некалькі разоў на дзень ён адпраўляе лісты іданясенні 


імператару. Усяго іх напісана каля 20. Лісты Мюрата да Напале- 
она апублікаваны ў першым томе працы гісторыка Фабры 
(Парыж.1900). Мюрат падрабязна распавядаў пра дзеянні і 
паводзіны расіян, дзеянні падначапенных яму часцей. З Бяль- 
монтаў Мюрат паведамляў аб сутычках з кавалерыстамі 
генерала Кульнева пад Друяй, аб сітуацыі вакоп Дрысенскага 
лагера. З 18 ліпеня Напалеон увогуле знаходзіўся ўсяго толькі 
ў 70 км ад Бяльмонтаў, у Глыбокім. З Бяльмонтаў І.Мюрат ад- 
праўляў карэспандзнцыю і іншым адрасатам, у тл. іпа справах 
свайго каралеўства. У сваю чаргу ў палац пастаянна сцякалася 
інфармацыя ад падраздзяленняў, падпарадкаваных палкавод- 
цу. Няма сумненняў, што І.Мюрат шмат працаваў. Аднак 

Уладзімір Кандрусевіч. Мюрат 
у Бяльмонтах. Дрэварыт 


напэўна меў магчымасць адпачыць ад важных клопатаў. Пра 
гэта сведчыць верш, знойдзены ў яго архіве. Напісаны ён у 
Бяльмонтах. 

Тут гаспадарыць мяккі мір, нягледячы па вайну, 

Ціш лясоў, іх гасціннае асяроддзе 

Запрашаюць да адпачынку абязброенная вайна, 

1 ўсё тут дыхае шчасцем і пяшчотай. 

Гэты невялікі фрагмент сведчыць аб рамантычным на- 
строі маршала. Традыцыя кажа, што І.Мюрату вельмі спадаба- 
лася Канстанцыя Плятэр, жонка ўладальніка маёнтка Станісла- 
ва Мануццы. Нават гаварылася аб нейкай рамантычнай сувязі 
і, што нібыта ў жанчыне трэба шукаць прычыну затрымкі Мюра- 
та ў Бяпьмонтах. Магчыма гэтыя звесткі не пазбаўлены сэнсу. 

У караля Неапалітанскага былі добрыя стасункі з гас- 
падаром, якога ён лічыў за франкафіла. Сапраўды, С.Мануццы 
вітаў Напалеона і французскую ўладу, стаў надпрэфектам 
Браслаўскага павета. Капі С.Мануцць: адправіўся на сустрэчу 
з імператарам, Мюрат даў яму рэкамендацыйны ліст, у якім 
адзначалася і тое, шта ўпадальнік маёнтка належыць да кола 
ўплывовых асоб у сваім рэгіёне. 

Напэўна І.Мюрату імпанавала і назва самаго маёнтка, 
прыгажосць краявідаў. Па іроніі лёсу ў ХХ ст. некаторыя туры- 
сты называлі Браслаў з-за азёрных краявідаў Паўночным 
Неапалем, Замкавую гару параўновалі з Везувіем. У добрае 
надвор'е кароль Неапаля мог бачыць і Браслаў з яго дзесяткам 
хацін і сілуэт гарадзішча, толькі наўрацце рамантычнае 
параўнанне магло прыйсці яму да гапавы. Дарэчы, !І.Мюрат 
быў удзельнікам Егіпецкай экспедыцыі канца ХХІІ ст. іі напэўна 
ведаў пра Разецкі камень. Ці звярнуў ён увагу на назву вёскі 
Разета, праз якую праязджаў па дарозе з Опсы? 

Што да верша, напісанага ў Бяльмонтах, то пазней у Неапалі да яго сачынілі музыку. 

Якія б не былі прычыны затрымкі І.Мюрата ў Бяльмонтах, сітуацыя вымушала рухацца далей. 19 ліпеня, увечары, 
Мюрат пераязджае ў Навапаку (гэта яшчэ гістарычная Браслаўшчына, сучасны Мёрскі раён). У Бяльмонтах застапося каля 50 
нямоглых жаўнераў. Напрыканцы месяца палкаводзец быў ужо на Смаленшчыне. 

У гісторыі Бяльмонцкага палаца ліпеньскія дні 1812 г.-- безумоўная кульмінацыя. Бліскучая роля каралеўскай рэзідэнцыі 
нажаль аказапася вельмі кароткай. Неўзабаве прадстаўнічы будынак пачалі руйнаваць, па волі гаспадара і былая веліч да 
рэзідэнцыі ўжо ніколі не вернецца. 


Напалеон у Бяльмонтах 


Не, размова ў гэтым матэрыяле пойдзе не пра імператара 
Францыі. Славуты палкаводзец падчас вайны 1812 г. 
прыпыняўся ў 70 кіламетрах ад маёнтка, у Беразвеччы пад 
Глыбокім. З Бяльмонтаў ён атрымліваў толькі лісты ад свайго 
палкаводца, маршала Фрапцыі І.Мюрата. Чытач ужо ведае гэта, 

Бяльмонты наведваў іншы Напалеон - Напалеон Орда 
(1807 - 1883 “гт.), вядомы піяніст, кампазітар, мастак (імя сваё 
ён атрымаў у гонар французскага імператара). Нарадзіўся гэты 
дзеяч культуры братніх народаў Рэчы Паспалітай у нас, у 
Беларусі, на Палессі (сучасны Янаўскі раён Берасцейшчыны), 
12 лютага 2007 гола грамадскасць Беларусі, Польшчы, Літвы, 
Украіны, шэрагу іншых краін будзе адзначаць 200-годдзе з дня 
нараджэння Н.Орды. Некаторыя юбілейныя мерапрыемствы 
ўжо адбыліся. Да прыкладу, цэнтр імя Язэпа Драздовіча правёў 
мастацкі пленэр, прысвечаны Н.Ордзе, удзельнікі якога 
наведалі і Браслаўшчыну. Бо Браслаўшчына - адзін з тых 
шматлікіх рэгіёнаў былой Рэчы Паспалітай, дзе пабываў і сам Н.Орда. Капліца і палац у Бяльмонтах. 
мастак. Свае знакамітыя вандроўкі па краю мастак пачаў ужо 12 чэрвеня 1876 г. 

ў сталым веку. А перад гэтым былі: і ўдзел у паўстанні 1830 - 

1831 гг., адзначаны крыжом “Уітішіі Міійагі, і канфіскацыя маёнтка, і эмітрацыя ў Заходнюю Еўропу. Н.Орда быў сябрам Адама 
Міцкевіча, Ф.Шапэна, Ф.Ліста. У 40-х гадах ХІХ ст. ён узначальваў італьянскую оперу ў Парыжы. У 50-х гадах заханіўся 
маляванцем з натуры. Аб'ездзіў прыгажэйшыя куточкі Францыі, Іспаніі, Партугаліі, Германіі, Англіі, Італіі, Швейцарыі. У 
1856 годзе Н.Орда вяртаецца на радзіму. У гэты час захапіўся краявідамі Украіны і стаў рабіць шэраг замалёвак з натуры. 
Падчас гэтай працы выспела ідэя аб'ехаць тэрыторыю былой Рэчы Паспалітай і замаляваць славутыя гістарычныя мясціны, 
яломнікі архітэктуры. Пачаліся сістэматычныя вандроўкі па даўніх ваяводствах рэспублікі, 

У 1870-1874 гг. Н.Орда наведвае ваяводствы Кіеўскае і Падольскае, у 1874 - 1876 гг. - Ковеншчыну і Інфлянты (сучасная 
Латгалія), у 1876 - 1977 гг. - Віленшчыну і Магілёўшчыну, Плён паездак - сотні замалёвак, выкананых з дакладнасцю і стараннем. 
Большая частка прац Н.Орды зберагаецца ў двух музеях Польшчы: Кракаўскім нацыянальным (971 праца) і Варшаўскім 
нацыянальным (30 прац). 

Сярод гэтага багацця ёсць і б замалёвак з Браслаўшчыны. Наш край Н.Орда наведаў летам 1876 г. Зрабіў замалёўкі Друі, 
Браслава, маёнтка Мейшты пад Відзамі, які звязаны з Ваўжэц- 
кімі і Булак-Балаховічам (цяпер гэта тэрыторыя Літвы) і 
Бяльмонтаў. Бяльмонтам прысвечаны 3 замалёўкі, Першая 
выканана 12 чэрвеня, дзве другія - 30 чэрвеня і І ліпеня. Ці то 
маёнтак Н.Орда наведаў двойчы, ці то скарыстаўся гасцін- 
насцю Плятэраў і адначыў у прыгожым месцы. Замалёўка ад 
12 чэрвеня прадстаўляе выгляд галоўнага праезду палаца з 
боку пад'яздной дарогі. На пярэднім плане змешчана капліца, 
якая ў той час была дзейнічаючай. Двухпавярховы мураваны 
палац намаляваны так, што не відаць дэталяў архітэктуры, 
дэкору. Нават не заўважна, што будынак у стане руіны, 

30 чэрвеня Н.Орда паўтарыў замалёўку амаль з гэтай жа 
кропкі. У будынку палаца выразна вылучаюцца рызаліты 
(выступаючыя часткі), бачны атык, які завяршаў дэкор фасада, 
іншыя дэталі). Больш выразна чытаецца і архітэктура капліцы, 
асноўны аб'ём якой уяўляў сабой ратонду. 

1 ліпеня выканана замалёўка фасада з боку нарка. Бачны 
стромкі схіл пагорказ тэрасамі. Фасад з гэтага боку меў толькі 

















Той жа сюжэт на замалёўцы ад 30 чэрвеня. 
Палац паказаны больш выразна 

пэнтральны рызаліт. Можна заўважыць, што дах разбураны 
не ўсюды, ён захаваўся ў той частцы, якая прымыкала да 
капліцы. 

На пярэднім плане замалёўкі - элементы парка і 
прасека, якая вяла да возера, прысады з розных парод дрэў і 
бераг штучнага стаўка. Замалёўка была выканана з вострава, 
што ў цэнтры гэгага стаўка. Па тэхніцы выканання ўсе тры 
працы Н.Орды - гэта малюнкі алоўкам з падмалёўкай 
акварэллю. 

Калі Напалеон Орда рабіў свае замалёўкі па ў 
былой Рэчы Паспалітай, ён усведамляў, што яго працы будуць 
мёць не толькі мастацкую вартасць. але найперш - 
гістарычную. Мастак меў рацыю, шмат якія помнікі не 
захаваліся да нашага часу. Замалёўкі, выкананыя ў 
Бяльмонтах, таксама з'яўляюцца неацэнным гістарычным 
сведчаннем мінулага шыкоўнай рэзідэнцыі. 








Бяльмонцкая рэзідэнцыя з боку парка 


ЛА БЯЛьЬМОЕЦКАгА ШАВАЖОЛлЛЯ 


У Расійскім дзяржаўным ваенна-гістарычным архіве зберагаецца рукапісны план наваколля маёнтка Бяльмонты (Ф.846, 
воп.16, спр.19540, арк.15). Зроблены ён вайскоўцамі ў пач. ХІХ ст., верагодней за ўсё перад вайной 1812 1;, калі Браслаўшчына 
разглядалася як адзін з магчымых тэатраў ваенных дзеянняў. 

Забудова сядзібы і парк знаходзяцца ў цэнтры плана, а наваколле ахоплівае каля 4 - 5 кіламетраў. План добра перадае 
рэльеф мясцовасці - пагоркі, паніжэнні, лясныя і балоцістыя масівы. Бачна, што асноўны палац займае пляцоўку алнагю з 
высокіх пагоркаў. Будынак палаца быў арыентаваны доўгай воссю з поўначы на поўдзень. У плане вылучаюцца тры рызаліты. 
Па баках ад палаца знаходзіліся два доўгія флігелі. Палац і флігелі ўтваралі ўнутраны двор. Да яго вяла дарога, перад уездам 
дарога па мосце перасякала роў (хутчэй за ўсё, штучны). На ўсход ад палаца вылучаюцца контуры парка, з прасекай, што 
адкрынала перспектыву на возера, штучны ставок. Побач з пад'яздиой дарогай знаходзіліся касцёл (паўночней) і карчма (паўднё- 
вей). У бліжэйшым наваколлі можна налічыць яшчэ каля 10 будынкаў, відаць, гаспадарчага прызначэння. Яны не канцэнтруюцца 
ў якім адным месцы, а адвольна раскіданы. Тэрыторыя, якая прымыкала да маёнтка, у той час была слаба заселена. Азначаны: 
Ахрэмаўцы (12 двароў), Самавольцы (12), Разета 
(10), Перамірцы (9), Шакуры (6), Петкуны (2), Маро- 
заўшчына (1) і фальварак Алыердова. Капі параў- 
наць гэты шан з картай пач. ХХ ст. розніца ў зася- 
ленні будзе вялізная. На плапе адлюстравана 
дарожная сетка. Побач з маёнткам праходзіла дарога 
з Глыбокага да Браслава (участак Рыжскага гасцін- 
ца). Гэта дарога і цяпер захоўвас сваё важнае значэн- 
не, Затое страцілі сваё значэнне дарогі, якія вялі ад 
Бяльмонт да Опсы, праз Разету і дарога да Іказні. 
Звяртае ўвагу прамая як струна дарога ад Бяльмон- 
таў на Самавольцы. Яе будоўлю трэба звязваць з 
маёнткам (дарога дакладна пераходзіла ў галоўны 
пад'езд да палаца і мола адну вось з прасёкай у 
парку). На плане дарога яшчэ не завершапа. 

Дададзім, што на плане дакладна нанесены 
азёры і рачулкі наваколля. 

Такім чынам, план каштоўны ие толькі для 
даследавання гісторыі маёнтка, але і добра адлю- 
строўвае геаграфічныя асаблівасці наваколля, якія 
надзвычай цікава параўноўваць з сучаснымі. 


тЕната 














«ПАВЕТ»  рІ5ТЕІСТО5 


ВЫДАННЕ КРАЯЗНАЎЦАЎ 
БРАСЛАЎШЧЫНЫ 


Наклад 299 асобнікаў. Распаўсюджваецца бясплатна. 


Выдаецца з ліпеня 2001 г. 














Адказны за выпуск: Кастусь Шыдлоўскі 
гБраслаў, вул.Кастрычніка 11-10, тэл. 21-4-28 
К-тай; газтсдчіеЬк Бу 


Кастусь Шыдлоўскі Выдадзена пры 
Аляксандр Панцялейка цэнтра выдавецкіх ініцыятыў 
Валеры Буко «Сумежжа» (Паставы) 


Над нумарам дапамозе 


працавалі: 








